

दिनाङ्क:- 29.06.2026

प्रातः - 06:55

प्रधानमन्त्री-सेशेल्स

प्रधानमन्त्री नरेन्द्रमोदी सेशेल्स-देशस्य राष्ट्रिय-दिवसस्य स्वर्णजयन्ती-समारोहे मुख्य-अतिथित्वेन भागं ग्रहीतवान् । भारतीयसैनिकबलस्य अथ नौसेनाबलस्य दलानि अपि अस्मिन् पथसञ्चलनकार्यक्रमे भागं गृहीतवन्तः । अस्मिन् अवसरे श्रीमोदी सेशेल्स-देशस्य नागरिकेभ्यः भारतपरं वर्धापनं प्रकटितवान् । 'विक्टोरिया' इत्यत्र राष्ट्रपतिना पैट्रिक हर्मिनी इत्यनेन सह द्विपक्षीय वार्तानन्तरं श्रीमोदी उक्तवान् यत् भारतं तादृशीं हिन्दमहासागरस्य कल्पनां करोति, यत्र समुद्रीयसुरक्षया सह आर्थिकसमृद्धिरपि सुनिश्चिता स्यात्।

बाइट- पीएम महासागर

पर्यावरणसंरक्षणस्य सततविकासस्य च नेतृत्वाय, सेशेल्स-देशेन प्रधानमन्त्रिणे नरेन्द्रमोदिने पर्यावरण-नेतृत्वस्य सर्वोच्च सम्मानः 'गार्डियन ऑफ द ब्लू होरिजन' प्रदत्तः । सेशेल्स-देशस्य राष्ट्रपतिना पैट्रिक-हर्मिनी-इत्यनेन प्रदत्तः अयं पुरस्कारः, प्रधानमन्त्रिणः, स्थायि-अभिवृद्ध्यर्थं दीर्घकालीन-सम्बलस्य, तस्य हरित-दृष्टेः च प्रतीकः अस्ति। श्रीमोदी जलवायुपरिवर्तनस्य समाह्वानानां विरुद्धं, संघर्षं कुर्वतां राष्ट्राणां कृते, एतं पुरस्कारं समर्पितवान् ।

प्रधानमन्त्री मारिशस्

प्रधानमन्त्री नरेन्द्रमोदी सेशेल्स देशे हयः, मारिषस् देशस्य समकक्षेन डा. नवीनचन्द्र रामगुलामेन सह मिलितवान् । द्वावपि नेतारौ भारतस्य मॉरिशसस्य च वर्तमान-सहकार्यस्य विषये चर्चां कृतवन्तौ । भारतेन प्रदत्त विशेष-आर्थिक-अनुदानस्य कार्यान्वयनस्य प्रगतेः अपि तौ समीक्षां कृतवन्तौ । द्वावपि नेतारौ, भारतस्य विजन महासागर इत्यस्य तथा नेबरहुड् फर्स्ट् इति नीतेः अन्तर्गतं भारत-मॉरिशस-वर्धित-रणनीतिक-सहयोगस्य महत्त्वस्य विषये, वैश्विक-दक्षिणस्य प्रति तेषां प्रतिबद्धतायाः विषये च सहमतिं प्रकटितवन्तौ ।

महा-पीर लीक

महाराष्ट्र शिक्षक-पात्रतापरीक्षा (टीईटी) पेपर लीक प्रकरणे, भिवाण्डीनगरस्य सत्र-न्यायालयेन त्रयाणां आरोपीणां कृते षट्-जुलाई पर्यन्तं बन्धनं विहितम् । आरक्षि-अन्वेषकाः अन्ताराज्य-परीक्षा-तस्कराणां संलग्नतायाः शङ्काम् कृतवन्तः। भिवाण्डी-आरक्षिणः न्यायालयं न्यवेदयन् यत् आरोपी दिल्लीतः भिवाण्डीनगरं गत्वा उक्त-टीईटी-प्रश्नपत्रं एककोटि-पञ्चाशत्-लक्षरूप्यकेषु विक्रीतवान्।

आरक्षि-अन्वेषकाः लीक् कृतस्य कागदस्य स्रोतः अन्वेष्टुं, वितीयव्यवहारस्य परीक्षणं कर्तुं, महाराष्ट्रे अन्यत्र कर्गदं विक्रीतम् अस्ति वा इति ज्ञातुं, तस्करसमूहस्य अन्येषां सदस्यानां परिचयं कर्तुं च दशदिनानां आरक्षि-अभिरक्षणं याचितवन्तः आसन् । अधिकारिणः अवदन् यत् अन्वेषणेन अन्तरराज्यस्य राष्ट्रियस्तरस्य च जालस्य संलग्नता ज्ञाता अस्ति।

नड्डा- एनीमिया

स्वास्थ्य परिवार कल्याणमन्त्री जगतप्रकाश नड्डा अद्य नवदिल्ल्यां केन्द्रीय-स्वास्थ्य-परिवार-कल्याण-परिषदः षोडशे सम्मेलने समग्र-शिशु-बाल-स्वस्थ्य-कार्यक्रमस्य विमोचनं करिष्यति। श्रीनड्डा, अस्मिन् एव सम्मेलने, एनीमिया मुक्तभारत अभियानस्य परिचालन-मार्गदर्शिकाः अपि विमोचयिष्यति। एनीमिया मुक्तभारत अभियानं इत्ययं कार्यक्रमः भारतस्य एनीमियाविरुद्धयुद्धे महत्वपूर्णं सोपानं भविष्यति।

गोयल-ग्रीसः -

वाणिज्य-उद्योगमन्त्री पीयूषगोयलः संयुक्तराज्यस्य भ्रमणस्य समाप्तेः अनन्तरं, ग्रीसदेशस्य एथेन्सनगरे, व्यापारं, निवेशं, सामरिकम्, आर्थिकसहकार्यं च सुदृढीकर्तुम् भारतीय-व्यापार-प्रतिनिधिमण्डलस्य उच्चस्तरीय-सम्मेलनस्य नेतृत्वं कुर्वन् अस्ति । वाणिज्य-उद्योगमन्त्रालयेन उक्तं यत् ग्रीस-देशस्य यात्राकाले प्रतिनिधिमण्डलं द एथेन्स् स्टार्टअप बिजनेस इन्क्यूबेटर (THEA) इत्यस्मिन् भागं गृहीष्यति ।

पुरुष-हाकी

पुरुष एफ्- आइ-एच्- -हॉकी प्रो लीग् इत्यस्मिन्, लण्डन्नगरस्य ली वैली हॉकी एण्ड टेनिस् सेण्टर् इत्यत्र, भारतीयपुरुषदलेन पेनाल्टी- शूट आउट इत्यस्मिन् इङ्ग्लैण्ड् दलं, त्रीणि-द्वे इति अंकानाम् अन्तरालेन पराजिम्।

॥इति वार्ता॥